

प्रेषक,

विनोद शर्मा,
अपर सचिव,
उत्तराखण्ड शासन।

सेवा में,

महानिदेशक
सूचना एवं लोक सम्पर्क विभाग,
उत्तराखण्ड, देहरादून।

सूचना अनुभाग

देहरादून: दिनांक/8 जनवरी, 2008

विषय:- वित्तीय वर्ष 2007-2008 के लिये प्रथम अनुपूरक अनुदानों की स्वीकृति।

महोदय,

उपरोक्त विषयक वित्त विभाग के शासनादेश संख्या-599/XXVII(1)/2007 दिनांक 12 जुलाई, 2007 एवं शासनादेश संख्या-1044/XXVII(1)/2007 दिनांक 04 दिसम्बर, 2007 के क्रम में मुझे यह कहने का निदेश हुआ है कि सूचना एवं लोक सम्पर्क विभाग, उत्तराखण्ड हेतु वित्तीय वर्ष 2007-08 के लिये प्रथम अनुपूरक अनुदानों के अन्तर्गत अनुदान संख्या-14 के लेखाशीर्षक-2220-सूचना तथा प्रचार के आयोजनेतर पक्ष में पत्रकार कल्याण कोष के कॉरपस फण्ड हेतु रुपये 30000 हजार (रुपये तीन करोड़ मात्र) की धनराशि निम्न शर्तों के अधीन व्यय करने हेतु आपके निवर्तन पर रखे जाने की श्री राज्यपाल महोदय सहर्ष स्वीकृति प्रदान करते हैं।

2-उक्त स्वीकृत धनराशि इस प्रतिबन्ध के साथ स्वीकृत की जाती है कि मितव्ययी मदों में आवंटित सीमा तक ही व्यय सीमित रखा जाय। यहां यह भी स्पष्ट किया जाता है कि धनराशि का आवंटन किसी ऐसी व्यय को करने का अधिकार नहीं देता है, जिसे व्यय करने के लिए बजट मैनुअल या वित्तीय हस्त पुस्तिका के नियमों या अन्य आदेशों के अधीन व्यय करने के पूर्व सक्षम अधिकारी की स्वीकृति प्राप्त करना आवश्यक है।

3-धनराशि उसी मद में व्यय किया जाये जिसके लिये स्वीकृत की जा रही है। व्यय में मितव्ययता के संबंध में समय-समय पर जारी किये गये शासनादेशों में निहित निर्देशों का कड़ाई से अनुपालन किया जाये। स्वीकृत धनराशि के व्यय के विवरण शासन तथा महालेखाकार को नियमित रूप से भेजे।

4-उक्त स्वीकृत धनराशि व्यय करने से पूर्व उत्तराखण्ड पत्रकार कल्याण कोष के कॉरपस फण्ड के संचालन के लिये प्रख्यापन हेतु प्रस्तावित नियमावली के प्राविधानों का भी पालन सुनिश्चित किया जाये।

5-इस संबंध में होने वाला व्यय वित्तीय वर्ष 2007-08 के अनुदान संख्या-14 के अंतर्गत लेखाशीर्षक-2220-सूचना तथा प्रचार -60-अन्य-103-प्रेस सूचना सेवायें-04-पत्रकार कल्याण कोष की स्थापना-20-सहायक अनुदान/अंशदान/राज सहायता मानक मद के आयोजनेतर पक्ष के नामें डाला जायेगा।

6-उपरोक्त आदेश वित्त विभाग के अ0शा0प0स0-1229/XXVII (5)/2008, दिनांक 11 जनवरी, 2008 में प्राप्त उनकी सहमति के आधार पर जारी किये जा रहे हैं।

भवदीय,

(विनोद शर्मा)
अपर सचिव

पृष्ठांकन संख्या : 23 / XXII / 2008-4(5) 2006 तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, लेखा एवं हकदारी, उत्तराखण्ड, देहरादून।
2. निजी सचिव, मा.सूचना मंत्री, उत्तराखण्ड शासन।
3. निजी सचिव, मुख्य सचिव, उत्तराखण्ड शासन।
4. सचिव, वित्त, उत्तराखण्ड शासन।
5. वरिष्ठ कोषाधिकारी, देहरादून।
6. वित्त अनुभाग-5
- ✓ 7. एन.आई.सी., देहरादून सचिवालय।
8. गार्ड फाईल।

आज्ञा से,


(श्याम सिंह)
अनुसचिव